

मधेश संकल्प

नेपाली कांग्रेस केन्द्रीय नीति, अनुसन्धान तथा प्रशिक्षण प्रतिष्ठानद्वारा आयोजित मधेश प्रदेशस्तरीय प्रदेश तथा स्थानीय तहका पार्टी र जनप्रतिनिधिको भेलामा मधेश प्रदेश सभा सदस्यहरू, स्थानीय सरकार प्रमुख, उपप्रमुख, अध्यक्ष, उपाध्यक्ष तथा पार्टीका केन्द्र, प्रदेश, जिल्ला, क्षेत्र एवं स्थानीय तहका पदाधिकारीहरूको बर्दिबास महोत्तरीमा सम्पन्न २ दिने परामर्श कार्यशालाबाट जारी

"मधेश संकल्प"

प्राकृतिक स्रोत र सांस्कृतिक वैभवले पूर्ण हुँदाहुँदै पनि आफ्नो पहिचान र प्रतिष्ठाका लागि दशकौंसम्म लामो संघर्ष गर्नुपरेको यथार्थतालाई स्मरण गर्दै, मधेश प्रदेशको पहिचान, समावेशी-समानुपातिक प्रतिनिधित्व, समान अवसर, राज्य सत्तामा न्यायपूर्ण पहुँच र मधेशको आत्मसम्मान तथा मधेश समुन्नतिका लागि थप क्रियाशील रहने प्रण गर्दै,

नेपाली कांग्रेसले परिकल्पना गरेको समुन्नत नेपालको प्रमुख आधार नै गाउँ र नगरको समुन्नति भएकोले संविधानतः जनताका प्रत्यक्ष सरोकारका विषयहरूमा तत्काल सेवा प्रवाह गर्ने जिम्मेवारी जनताको घर-आँगनमा रहेको स्थानीय सरकारलाई भएको कुरालाई हृदयङ्गम गर्दै,

नेपालको संविधान, स्थानीय सरकार सञ्चालन ऐन, नेपाली कांग्रेस पार्टीको संकल्प र प्रतिज्ञा, सुशासनका मापदण्ड र आम नागरिकप्रतिको उत्तरदायित्व र जवाफदेहितालाई पूर्ण रूपमा आत्मसात गर्दै नेपाली कांग्रेसले नेतृत्व गरेका स्थानीय सरकार र प्रदेश सरकारको नेतृत्वले नीति तथा कार्यक्रममार्फत स्थानीय र प्रदेश तहका सरकारका गतिविधिलाई थप नागरिकमैत्री, सुशासनयुक्त र परिणाममुखी बनाउन प्रतिबद्ध रहँदै,

मधेश प्रदेशको प्राचीन मिथिला-भोजपुरा-बज्जिका तथा थारु सभ्यता, जानकी मन्दिरको सांस्कृतिक वैभव, समथर हरित भूमिको कृषि सम्भाव्यता र सामाजिक न्यायलाई आत्मसात गर्दै,

नेपाली कांग्रेस, केन्द्रीय नीति अनुसन्धान तथा प्रशिक्षण प्रतिष्ठानको आयोजनामा २०८३ जेष्ठ ६ र ७ गते मधेश प्रदेशको बर्दिबास, महोत्तरीमा सम्पन्न भएको मधेश प्रदेश र स्थानीय सरकारका जनप्रतिनिधि तथा पार्टीका प्रदेश, जिल्ला र स्थानीय तहका नेतृत्वबीचमा भएको संवाद, विषयगत छलफल र विस्तृत अन्तरक्रियाको आधारमा मधेश प्रदेशका प्रदेश तथा स्थानीय सरकारको नेतृत्व र पार्टीको नेतृत्वको यो भेला निम्न ३२ संकल्प गर्दछ।

संकल्पहरू

- १ . संविधानप्रदत्त नागरिक स्वतन्त्रता, हक र अधिकारलाई संरक्षण गर्दै नागरिकमुखी नीतिमार्फत उत्तरदायी र जवाफदेही सरकारको रूपमा थप प्रभावकारी ढङ्गले कार्य गर्ने।
- २ . असल शासन, विधि र जवाफदेहितालाई एक-अर्काका परिपूरकका रूपमा लिँदै, विधिमा टेकेर मात्र निर्णयहरू गर्ने मान्यतामा दृढ रहँदै, पछिल्ला दिनमा संघीय सरकारबाट भइरहेका अलोकतान्त्रिक गतिविधिप्रति चिन्ता व्यक्त गर्दै, संघीय सरकारलाई संविधानको मर्म र भावना, विधि प्रक्रिया, नागरिकको आत्मसम्मान र मानवीयतालाई केन्द्रमा राख्न ध्यानाकर्षण गराउने।
- ३ . नेपाली कांग्रेसको नेतृत्वमा मधेश प्रदेश सरकार र स्थानीय सरकारले सुरु गरेका असल अभ्यास र नवीन सिर्जनात्मक अभियानहरूलाई सूचीबद्ध गरी नागरिक पङ्क्तिमा पुऱ्याउने। एक स्थानीय तहले गरेका असल अभ्यासलाई अन्य स्थानीय तहमा समेत ग्रहण गर्ने।
- ४ . मधेश प्रदेश सरकारको संरचनात्मक रूपान्तरण र व्यवस्थापकीय सुधार गर्न अनावश्यक संरचना खारेज वा समायोजन गरी स्थानीय सरकारबाट गर्न सकिने कार्य स्थानीय सरकारसँगको साझेदारीमार्फत सेवा प्रवाहलाई जनताको घर आँगनमा पुऱ्याउने।

- ५ . स्थानीय सरकारबाट प्रदान गर्ने सेवाप्रवाहलाई थप सरलीकृत गर्ने। अपाङ्गता भएका व्यक्ति, अशक्त, ज्येष्ठ नागरिक, गर्भवती, सुत्केरी, दीर्घ रोग भएका नागरिक र अति विपन्न बस्तीमा घर-आँगनमै सेवा दिने प्रयासलाई प्रभावकारी बनाउने। जन्मदर्ता, मृत्युदर्ता, स्वास्थ्य बीमा दर्ता र नवीकरण लगायतका सेवा **अनलाइन वा आँगनबाट** र आधारभूत स्वास्थ्य जाँच घरआँगनमै गर्ने **'घरदलान सेवा'** लाई प्रभावकारी ढङ्गले अगाडि बढाउने। नागरिकता, जन्म दर्ता, विवाह दर्ता र राष्ट्रिय परिचयपत्र लगायतका सेवा प्रवाहको लागि एकीकृत सेवा केन्द्र र घुम्ती सेवालाई थप प्रभावकारी बनाउने। सेवा केन्द्रमा **महिलामैत्री सहयोग डेस्क** संचालन गर्ने।
- ६ . संवैधानिक व्यवस्था अनुरूप सबै स्थानीय सरकारले असार १० भित्र अनिवार्य रूपमा बजेट सभामा पेश गर्ने। नीति तथा कार्यक्रम अनुसार बजेट तर्जुमा गर्ने। योजना तर्जुमा गर्दा अनिवार्य रूपमा सात चरण पूरा गरेर तथ्यमा आधारित र परिणाममुखी बनाउने। खर्चको मापदण्ड बनाई कार्यविधि बमोजिम मात्र गर्ने। **शून्य बेरुजु स्थानीय तह** का लागि विशेष अग्रसरता लिने।
- ७ . मधेश प्रदेश सरकारले स्थानीय तहलाई उपलब्ध गराउने समानीकरण अनुदानलाई वृद्धि गर्ने, संघीय सरकारलाई समानीकरण अनुदान वृद्धि गर्न आग्रह गर्ने। बजेट वितरण प्रणालीलाई समानुपातिक, न्यायोचित र स्थानीय आवश्यकतामा आधारित ढङ्गले विनियोजन गर्न प्रदेश र संघीय सरकारलाई आग्रह गर्ने।
- ८ . योजना छनोट पद्धतिलाई व्यवस्थित र परिणाममुखी बनाउन योजना बैंकमार्फत मात्र योजना तर्जुमा गर्ने। तीन तहको सरकारबीच योजना बैंकमा तादात्म्यता ल्याउन र सो को अनिवार्य पालना गर्न प्रदेश सरकार र संघीय सरकारलाई आग्रह गर्ने। योजना तर्जुमा गर्दा अनिवार्य रूपमा प्रदेश र स्थानीय पार्टी समितिसँग परामर्श गर्ने र सुझावलाई आत्मसात गर्ने। पार्टी-सरकार समन्वय संयन्त्र तत्काल गठन गरी संयन्त्रलाई प्रभावकारी बनाउन हरेक महिनामा नियमित संवाद गर्ने परिपाटी बसाल्ने।
- ९ . वित्तीय अनुशासनको कडाइका साथ पालना गर्ने। निर्दिष्ट योजना र विनियोजित स्रोत सीमा बाहिर गई अपारदर्शी वा अनुत्तरदायी रूपमा हचुवाका भरमा कुनै पनि निर्णय वा काम नगर्ने। अनुत्पादक क्षेत्रमा लगानी नगर्ने कुरामा दृढ रहने।
- १० . सार्वजनिक सेवा र नागरिक हितको आधारमा उद्यम व्यवसाय मैत्री कर प्रणाली लागू गर्ने। मधेश प्रदेशभित्रका स्थानीय रैथाने उत्पादन र स्थानीय कच्चा पदार्थको प्रयोग, युवालक्षित नवप्रवर्तन र रोजगारी सिर्जनालाई कर सहूलियत दिने व्यवस्था लागू गर्ने।
- ११ . अध्ययन, पेशा, श्रम र रोजगारीका लागि युवाहरूलाई विदेशमा जानु-अधि अभिमुखीकरण र परामर्श तथा गई फर्केर आएका नागरिकलाई स्थानीय सरकारले **स्वागत तथा अभिलेखीकरण** गरी उनीहरूको ज्ञान, सीप, दक्षता र पुँजीलाई आफ्नो मातृभूमिको विकास, उद्यम र रोजगारीसँग जोड्न **'श्रमदेखि उद्यमसम्म'** र **मातृभूमि समुन्नति विशेष अभियान** सञ्चालन गर्ने। रोजगार बैंक, उद्यम विकास केन्द्र तथा उद्यम मेला मार्फत **साथमा सीप र उद्यम, हातमा रोजगार** को वातावरण बनाउने। महिलाको परम्परागत सीप र ज्ञानलाई उद्यमसँग जोड्न **उद्यमी माइ** जस्ता कार्यक्रम सञ्चालन गर्ने।
- १२ . शिक्षामा आन्तरिक लगानी वृद्धि गर्ने। स्थानीय कला, भाषा, संस्कृति, सभ्यता र विशिष्टता झल्कने गरी स्थानीय पाठ्यक्रम निर्माण तथा कार्यान्वयन, स्थानीय उत्पादन, सीप र अनुसन्धानमा आधारित "दूरी घट्ने गति बढ्ने" सिकाई केन्द्रित गुणस्तरीय शिक्षा प्रणालीको विकास गर्ने। शिक्षकको क्षमता अभिवृद्धि, विद्यालय-समुदाय सहकार्य, विद्यालय डिजिटल सूचना प्रणाली र गुणस्तरमा लगानी, स्वयंसेवी शिक्षक र अतिथि शिक्षक जस्ता असल अभ्यासलाई अनुशरण गर्ने।
- १३ . स्वास्थ्य सेवालाई विशेष प्राथमिकतामा राख्दै घर आँगनमै सेवाको लागि अग्रसरता र साझेदारी गर्ने। नेपाली कांग्रेसको पहलकदमी र नेतृत्वमा आएको स्वास्थ्य बीमा कार्यक्रममा सबै नागरिकलाई आबद्ध गर्न, **सबैलाई स्वास्थ्य बीमा-विपन्नको साथमा स्थानीय सरकार** भन्ने मान्यताका साथ बीमा प्रभावकारी बनाउन आफ्नो स्थानीय तहमा सचेतना र अग्रसरता लिनै **बीमा ब्रान्डिङ** गर्ने।
- १४ . **हरित शहर-स्वस्थ शहर** विशेष अभियान सञ्चालन गर्ने। विद्यालय नर्स, समुदायमा नर्स, शहरी स्वास्थ्य प्रवर्द्धन केन्द्र, म स्वस्थ मेरो समुदाय स्वस्थ अभियान, नागरिकको डिजिटल हेल्थ प्रोफाइल, नसर्ने रोग स्क्रिनिङ, मानसिक स्वास्थ्य परामर्श, जनस्वास्थ्य मेला जस्ता असल अवधारणा र अभ्यासलाई थप व्यवस्थित बनाउने।
- १५ . स्थानीय सरकारले गर्भावस्था देखि नै भरथेग र साथ रहेगरी **कोखदेखि शोकसम्म नागरिकको साथमा सरकार** एकीकृत कार्यक्रम सञ्चालन गर्ने।

- १६ . मधेश प्रदेशभित्र बसोवास गरिरहेका भूमिहीन दलित, सुकुम्वासी र अव्यवस्थित बसोवासीको कानून बमोजिम समस्या समाधान गर्न धेरै स्थानीय तहले लागत संकलन, प्रमाणीकरण लगायतका कार्य गरिसकेकोले तत्काल पूर्जा वितरण लगायतका कार्यका लागि पहलकदमी लिने। सुकुम्वासी परिवारको सम्मानजनक व्यवस्थापन गरी **सुकुम्वासी समस्या मुक्त स्थानीय तह** अभियान सञ्चालन गर्ने। भूमिहीन दलित, सुकुम्वासी र अव्यवस्थित बसोवासीलाई व्यवस्थापन गर्दा सबैभन्दा पहिला नागरिकको आत्मसम्मानलाई ध्यान दिई जोखिम क्षेत्रमा बसोवास गरेका नागरिकको परिवारलाई सुरक्षित स्थानमा पुनर्स्थापना गर्ने कार्यलाई प्राथमिकतामा राख्ने।
- १७ . प्रदेशभित्रका मुसहर, डोम, चमार, तत्मा लगायतका लोपोन्मुख, अति विपन्न, दलित तथा अति सीमान्तकृत जाति र समुदायको भाषा-संस्कृति एवं परम्परागत ज्ञान र सीपको जगेर्ना गर्न उत्थानशील नीति लागू गर्ने। साथै, यी समुदायका लागि सुरक्षित आवास, अनिवार्य निःशुल्क उच्च शिक्षा र रोजगारीको कोटा सुनिश्चित गर्न विशेष कार्यक्रम सञ्चालन गर्ने।
- १८ . महिलामाथि हुने हिंसा, जातीय छुवाछूत, लैङ्गिक, सामाजिक विभेद लगायतका सामाजिक कुरीति र अन्धविश्वासको नियन्त्रण गरी समतामूलक समाज निर्माण गर्न नेतृत्वदायी भूमिका निर्वाह गर्ने। **छुवाछूतमुक्त स्थानीय तह र प्रदेश** बनाउन विशेष कार्यक्रम सञ्चालन गर्ने। साथै, महिला सशक्तीकरणको सुदृढीकरणका लागि मधेशमा महिला साक्षरता वृद्धि गर्न, बालविवाह र दाइजो प्रथा जस्ता सामाजिक कुरीति विरुद्ध **'शून्य सहनशीलता'** नीति लागू गर्दै स्थानीय स्तरमा **'किशोरी आत्मरक्षा र छात्रवृत्ति'** कार्यक्रम व्यापक बनाउने।
- १९ . वन्यजन्तुका प्राकृतिक वासस्थान र पर्यावरण संरक्षण गर्दै नीलगाई, हात्ती, बाँदर-बँदेल लगायतका कृषि हानिकारक जङ्गली जनावर नियन्त्रण र नियमनको लागि पहल गर्ने तथा मानव वन्यजन्तु द्वन्द्व न्यूनीकरण गर्न आवश्यक कानूनी र संरचनागत प्रबन्ध गर्न संघीय सरकारलाई आग्रह गर्ने।
- २० . मधेशका प्रमुख धार्मिक तथा सांस्कृतिक गन्तव्यहरू र मौलिकतामा आधारित पर्यटनलाई प्रवर्द्धन गर्न पर्यटकीय गुरुयोजना निर्माण गर्ने। बृहत्तर जनकपुर क्षेत्रलाई **'मिथिला-जानकी सभ्यता नगर'**, **'सिम्रौनगढ-तिरहुत सभ्यता पुनर्जागरण'** विशेष कार्यक्रम संचालन गर्ने। मधेश प्रदेशका मुख्य आध्यात्मिक एवं धार्मिक स्थलहरूलाई जोड्न विश्वव्यापी आध्यात्मिक हबका रूपमा विकास गर्न **'आध्यात्मिक तथा शक्तिपिठ सर्किट'** को विकास गर्ने। ऐतिहासिक तथा धार्मिक पोखरीहरूको सौन्दर्यीकरण गर्ने र भारतसँग जोड्ने **'रामायण सर्किट'** पर्यटनलाई स्थानीय अर्थतन्त्रसँग आवद्ध गर्ने। राष्ट्रिय निकुञ्ज र मध्यवर्ती क्षेत्रमा स्थानीय समुदायको हितलाई केन्द्रमा राखी वन्यजन्तु सफारी र पर्या-पर्यटन) () लाई वैज्ञानिक ढङ्गले व्यवस्थापन गर्ने।
- २१ . ऐतिहासिक तथा परम्परागत सांस्कृतिक पर्वहरूको संरक्षणका लागि सामुदायिक परम्परा एवं अभ्यासहरूलाई कानूनी र वित्तीय रूपमा सबल बनाउने।
- २२ . प्रदेशका सबै स्थानीय तहका प्राकृतिक, साहसिक र मानव-निर्मित आकर्षणहरूलाई रोजगारी सिर्जनाको मुख्य माध्यम बनाउने। आफ्नो स्थानीय तहभित्रका प्रमुख प्राकृतिक र पदयात्रा गन्तव्यहरूमा वातावरणमैत्री होटल तथा **'होमस्टे'** () को सञ्जाल विस्तारमा सहजीकरण गर्ने। साहसिक पर्यटनमा निजी क्षेत्रको लगानी आकर्षित गर्न **'एक द्वार सेवा'** र कर छुटको नीति लिने।
- २३ . **"मधेशको अन्न भण्डार, समृद्धि र रोजगार"** नारासहित कृषि उद्यम र साना उद्योग सञ्चालन गर्ने युवाहरूलाई विशेष सहूलियतपूर्ण ऋण र कर छुटको व्यवस्था गर्ने। प्रत्येक खेतमा पानी पुऱ्याउन भूमिगत जलसिँचाइ, पोखरीहरूको जीर्णोद्धार र राष्ट्रिय गौरवका सिँचाइ आयोजनाहरूसँग स्थानीय नहर सञ्जाल जोड्ने गरी सिँचाइ गुरुयोजना लागू गर्ने। क्षति भएको सिँचाइ नहर मर्मतका लागि **"नहर पुनरुत्थान कार्यक्रम"** संचालन गर्ने।
- २४ . किसानको उत्पादन सिधै शहरी उपभोक्तासम्म पुऱ्याउन उपज संकलन केन्द्र, खाद्यान्न र शीतभण्डार एवं मलखाद, औषधि र कृषि एम्बुलेन्सको व्यवस्थालाई व्यवस्थित गर्ने तथा माटो स्वास्थ्य सुधार कार्यक्रमलाई विशेष अभियानकै रूपमा सञ्चालन गर्ने। धान, गहुँ, मकै, दाल, उखुका लागि न्यूनतम समर्थन मूल्य () घोषणा र कार्यान्वयन कटानीअघि नै सार्वजनिक गर्न नेतृत्वदायी पहल गर्ने। चामल मिल, खाने तेल, दुग्ध शीतकेन्द्र, मसला, माछा कोल्ड चेनको **कृषि-प्रशोधन उद्योग गलियारा** ()

-) लाई प्राथमिकता दिने। “मल समयमै” अभियान, पूर्व-घोषित वितरण तालिका, वडास्तरमा वितरण र डिजिटल ट्र्याकिङ प्रणालीका लागि पहल गर्ने।
- २५ . पूर्वाधार विकासलाई भौतिक संरचनामा मात्र सीमित नराखी एकीकृत विकास अवधारणा अनुसार) सडक, बिजुली, दूरसञ्चार, इन्टरनेट र खानेपानी (भौतिक विकासलाई जीवनस्तरको उन्नयनसँग जोड्ने। हुलाकी राजमार्गको बाँकी रहेका अधुरा काम शिघ्र सम्पन्न गरी आसपासका क्षेत्रमा कृषि बजार) हटिया (र साना उद्योगहरूको क्लस्टर विकास गर्ने र सो राजमार्गसँग जोडिने सहायक सडकहरूको विकासले तराई-मधेशका जिल्लाबीच आवागमन र बजार पहुँच विस्तार गर्ने। पर्सा-बारा, रौतहट-सर्लाही, धनुषा-महोत्तरी, सिराहा-सप्तरी औद्योगिक क्लस्टर विकास गर्ने।
२६. छिमेकी देश भारतसँग सिमाना जोडिएका सबै नाकाहरूलाई आवश्यक पूर्वाधार सहित व्यवस्थित ढङ्गले सञ्चालन गर्न पहल गर्ने। साथै, सीमावर्ती नाकाहरूमा अवैध व्यापार नियन्त्रण र कानुनी व्यापार सहजीकरण गर्ने।
- २७ . विगतका ठुला बाढी र शहरी ढलनिकासको चुनौतीहरूबाट पाठ सिक्दै मधेश प्रदेशलाई सुरक्षित, पूर्व-तयारीयुक्त र संकट झेल्न सक्ने) □□□□□□□□) प्रदेश बनाउन" विपद् उत्थानशील विकास :समुन्नतिको मूल आधार "विशेष अभियान सञ्चालन गर्ने। विपद् जोखिम न्यूनीकरणका लागि नवीनतम प्रविधिहरूको प्रयोग गरी जोखिम नक्साङ्कन र पूर्व सूचना प्रणाली सुदृढ गर्ने। जैविक इन्जिनियरिङ) □□□-□□□□□□□□□□) लाई अनिवार्य गर्दै स्थानीय पाठ्यक्रममा जलवायु परिवर्तन र विपद् व्यवस्थापन समावेश गर्ने। प्रत्येक स्थानीय तहमा 'स्थानीय विपद् व्यवस्थापन कोष' र तालिमप्राप्त युवा उद्धारकर्ता) □□□□□ □□□□□□□□□□) तयारी अवस्थामा राख्ने। अधिकारसम्पन्न 'तराई-मधेश बाढी संरक्षण प्राधिकरण' स्थापनाका लागि संघीय सरकारसँग पहल र समन्वय गर्ने।
२८. चुरे दोहन पूर्ण रूपमा रोकन अन्तर-प्रदेश समन्वय गर्ने र मधेशमा चुलिँदै गएको खानेपानीको संकट र मरुभूमिकरणको समस्या समाधान गर्न 'जलश्रोत नक्साङ्कन' गर्दै पानीका श्रोतहरूको पहिचान तथा संरक्षण गर्दै अनियन्त्रित बोरिङ नियन्त्रण गर्ने, जंगल क्षेत्रमा डढेलो नियन्त्रण, वन्यजन्तुका लागि खानेपानी र पानीको श्रोत संरक्षणका लागि ताल तथा पोखरी निर्माण र 'समुदायमा पोखरी पुनर्भरण अभियान' चलाउने।
२९. मधेशमा युवा प्रतिभा प्रोत्साहित गर्नका लागि खेलकूद तथा अन्य क्षमता विकासका कार्यक्रम लागु गर्ने। मधेश क्रिकेट एकेडेमी स्थापना गर्ने र विद्यमान स्टेडियमलाई अन्तराष्ट्रिय स्तरमा स्तरोन्नति गर्ने।
- ३० . कानून, योजना र बजेट निर्माणका क्रममा स्थानीय र प्रदेश सरकारसँग समन्वय गर्न, संघीयताको मर्म अनुसार अधिकार र बजेटको न्यायोचित वितरण सुनिश्चित गर्न, संघीयता कार्यान्वयनका लागि बाधक रहेका कानून तत्काल परिमार्जन गर्न, बनाउनुपर्ने कानून बनाउन तथा साझा अधिकारको विषयमा स्पष्ट बनाउन र सो कार्यमा समन्वय गर्न संघीय सरकारलाई आग्रह गर्ने। प्रदेश प्रहरी विधेयक र प्रदेश निजामती सेवा विधेयकका लागि संघसँग ठोस समयसीमा सहित संवाद अघि बढाउने।
- ३१ . संघीयता र संविधानको मर्म बमोजिम समन्वय, सहकार्य र सहअस्तित्वको □तीन स□ अनुरूप समुन्नतिको मार्गमा अगाडि बढ्न संघीय सरकारलाई अपिल गर्दै त्यसमा आफू समर्पित रहने।
३२. नेपाली कांग्रेस पार्टीको संगठन सुदृढीकरण गर्न र डिजिटल अभिलेखमार्फत सदस्यको योगदानलाई लिपिबद्ध गर्न तथा पार्टी अभियानमा आम सदस्यलाई सिधै जोड्न □जरा अभियान□ अन्तर्गत चलिरहेको क्रियाशील सदस्यता अद्यावधिक अभियानमा थप सक्रिय रहन मधेश प्रदेश भित्रका सम्पूर्ण पार्टी पङ्क्तिलाई प्रेरित गर्ने र समयमै सम्पन्न गर्न आवश्यक सहजीकरण गर्ने।

जय नेपाल!

२०८३ जेष्ठ ७, वर्दिबास महोत्तरी